





සම්බන්ධීකරණ කාර්යාලය, 14/5A, ධර්මපාල මාවත, පොල්අත්තාපිටිය, කුරුණෑගල.  
**Coordinating Office, 14/5A, Dharamapala Av, Pollatthapitiya, Kurunegala, Sri Lanka.**  
 දුරකථන :- 037 2232932 070 5979465 email :- sinhaladeepajp@gmail.com  
 Facebook / YouTube – Sinhaladeepa Jathika Peramuna

ආචාර්ය ජෙනරාල් පෙරේරා මහතා,  
 විධායක අධ්‍යක්ෂ, ජාතික සාම මණ්ඩලය,  
 අංක 12/14, පුරාණ විහාර පාර,  
 කොළඹ - 06.

දිනය 11. 12. 2021  
 විවෘත ලිපිය  
 ශ්‍රී. ප. තර

මහත්මයාණනි,

**ශ්‍රී ලංකාව (සිංහලදීප) බහුජාතික රටක් නොවේ**

ජෙනරාල් පෙරේරා මහතා විසින් 16.11.2021 යන දින 'ද අයිලන්ඩ්' පුවත්පතේ 'නව ව්‍යවස්ථාවෙන් ශ්‍රී ලංකාවේ බහුජාතික සංකල්පය පිළිබිඹු විය යුතුය' යන මාතෘකාව යටතේ පල කරන ලද ලිපිය පිළිබඳවයි.

වර්ෂ 1815 දී මෙරටට බහුජාතික සංකල්පය හඳුන්වා දෙන ලද්දේ ඉංග්‍රීසින් විසින් ඔවුන්ගේ 'බෙදා වෙන් කළ පාලන සංකල්පය' යටතේ බැවින් එය දේශීය සංකල්පයක් නොවන්නේය. එම සංකල්පය දිගින් දිගටම පැවතීමට හේතුව වන්නේ ස්වදේශික සිංහලයන්ට 1815 දී අහිමි වූ ජාතික අයිතීන් 1948 දී යළි නොලැබීම හේතුවෙනි. එලෙස නොලැබීමට ද හේතුව වූයේ 1948 දී පාලන බලය ලබා ගන්නා ලද්දේ ඉංග්‍රීසින් විසින් ඔවුන්ගේ පාලන ක්‍රමය ඉදිරියට ගෙන යාම සඳහා සූදානම් කරන ලද ඉංග්‍රීසි ගැති පවුල් කිහිපයක් විසින් නිසාය. එම සංකල්පය පසුව ජනරජ සංකල්පය යටතේ රටේ ආණ්ඩුක්‍රම ව්‍යවස්ථාවට ද ඇතුළත් කරමින් සිංහල ජාතියට ඓතිහාසිකව හිමිව තිබූ ජාතිකත්ව අයිතිය ද අහිමි කරන ලදී. 1972 සහ 1978 ජනරජ ආණ්ඩුක්‍රම ව්‍යවස්ථාවල ජාතියක නමක් පිළිබඳව කිසිදු සඳහනක් නොමැත. ඒවායේ ඇත්තේ හුදෙක් පුරාවැසිභාවයක් පිළිබඳ සඳහනක් පමණි. ඒ අනුව ඉංග්‍රීසින්, සිංහල ජාතිඥෝගීන් සහ සමහර ජනකොට්ඨාශ විශේෂයෙන්ම දෙමළ ජනයා එක්ව සිංහල ජාතියට බලවත් සතුරුකමක් සිදු කොට ඇත.

සම්මත වර්ෂ 437 දී පණ්ඩුකාභය රජතුමා විසින් ගොඩ නගන ලද සිංහල ජාතික රාජ්‍යය වර්ෂ 1505 දක්වා ඒකීය සිංහල ජාතියක් සහ රාජ්‍යයක් ලෙස ප්‍රධාන රජතුමා සහ ප්‍රදේශ රජවරුන් යටතේ පැවතුණි. එහෙත්, ඉන් පසුව වර්ෂ 1505 සිට සිංහල ජාතියේ, ජාතික ආධිපත්‍ය බලය ක්‍රමානුකූලව දුර්වල වුව ද, සත්‍ය වශයෙන්ම මෙරට ඇති ජාතිය සිංහල ජාතියයි. අද එය ශ්‍රී ලාංකික යන ව්‍යජ ජාතිකත්වයකින් වසාගෙන ඇත. එහෙත්, එවැනි ශ්‍රී ලාංකික ජාතියක් ඇති බවට මෙරට ආණ්ඩුක්‍රම ව්‍යවස්ථාවේ හෝ කිසිම නීතිමය ලේඛණයක සඳහන්ව නැත.

සිංහල ජාතිකවාදී දේශපාලන පක්ෂයක් වශයෙන් අපි බහුජාතික සංකල්පය තරයේම ප්‍රතික්ෂේප කරමු. අප විශ්වාස කරන ආකාරයට මෙරට වෙසෙන විවිධ ජනකොට්ඨාශ විසින් මෙම රට සිංහල රටක් බව පිළිගත යුතු අතර සිංහල ජාතිකත්වයට ද ඇතුළත් ද විය යුතුය. තම තමන්ගේ සංස්කෘතීන් උප සංස්කෘතීන් ලෙස ආරක්ෂා කර ගත ද හැකිය. සිංහල ජාතිය සහ විවිධ ජනකොට්ඨාශ සම තත්වයේ සැලකිය හැක්කේ මූලික අයිතීන් යටතේ පමණි. භූමිය, ජනිත ධර්මය, භාෂාව හා අනන්‍යතාවය ආදිය කරුණු සිංහල ජාතියේ පරම අයිතීන් වන්නේය.

තත්වය එසේ හෙයින්, අප ජාතික සාම මණ්ඩලයට දැන්වූ සිටින්නේ ඔබලා විසින් මෙම බහුජාතික, බහුසංස්කෘතිකමය සංකල්පය ප්‍රචලිත කිරීමෙන් පැහැදිලිවම උත්සහ කරන්නේ සිංහල ජාතියට මෙරට ඓතිහාසිකව හිමිව ඇති ජාතික අයිතීන් උදුරා විනාශ කිරීමටය. ජාතියකට එරෙහිව කෙරෙන මෙම අපරාධය ඔබලා කරන්නේ මූලික අයිතිවාසිකම්වල රැකවරණය යටතේ, සමහර පිරිටවල ද සහය ලබාගෙනය. මෙම ක්‍රියාව අප සලකන්නේ වෙනත් කිසිම පිරිස්කර ජාතියකට හානියක් නොකරන ලද සාමකාමී සිංහල ජාතියට කෙරෙන සාපරාධී අපරාධයක් ලෙසිනි.

කෙසේ වුව ද, මෙම තත්වය පිළිබඳව අපගේ ස්ථාවරය ඔබලාට දැන් පැහැදිලි කොට ඇති බැවින් අප ඔබ සංවිධනයෙන් ඉතා කාරුණිකව හා ගෞරවයෙන් ඉල්ලා සිටින්නේ මෙම බහුජාතික සංකල්පය මින් ඉදිරියට මෙරට හෝ පිරිටවල ප්‍රචලිත කිරීමෙන් වැළකෙන මෙන්ය. මෙම දේශය සිංහලයන් විසින් ආරක්ෂා කර ගත් දේශයයි. සිංහලයන්ට යාමට වෙන රටක් නොමැති වුව ද, මෙරට වෙසෙන අන්‍ය ජනකොට්ඨාශවලට යාමට ඔවුන්ගේ මුල් භූමි ඇත. මෙම ලිපියට අප ඔබලාගෙන් සාධනීය ප්‍රතිචාරයක් බලාපොරොත්තු වෙමු. ඔබලා කැමති නම් මෙම කරුණු පිළිබඳව සාකච්ඡා කිරීමට අප සෑදී පැහැදිලි සිටිමු.

ජයන්ත ලියනගේ  
 මහ ලේකම්  
 සිංහලදීප ජාතික පෙරමුණ  
 සම්බන්ධීකරණ කාර්යාලය  
 14/5A, ධර්මපාල මාවත, පොල්අත්තාපිටිය,  
 කුරුණෑගල.

*(අත්සන)*  
 ජයන්ත ලියනගේ  
 මහ ලේකම්